

دین میں ترجیحات

ڈاکٹر انیس احمد

عالم اسلام کے مسائل کا جائزہ لیا جائے تو ایک بندیادی مسئلہ قومی، ملکی اور ذاتی ترجیحات کا نظر آتا ہے۔ اکثر ترقی پذیر مسلم ممالک میں مغربی تعلیم یافتہ فرماں روا اور مشیران حکومت مخفی ٹکنالوجی میں ترقی کو قومی ترجیح قرار دیتے ہوئے تعلیمی اور معاشی پالیسی کو اس طرح مرتب کرتے ہیں کہ قوم فنی طور پر ٹکنالوجی میں مہارت حاصل کر لے۔ کچھ فرماں روا مسلمانوں کو روشن خیال ثابت کرنے کے لیے فخش اور عریاں شفافی سرگرمیوں کے اپنا نے کو تعمیر کر دار پر ترجیح دیتے ہیں اور اسے مسلمانوں کی نرم شیبہ (soft image) قرار دیتے ہوئے آخر کار دشمنان اسلام کے لیے نرم نوال بن جاتے ہیں۔ بعض افراد اپنی ذاتی زندگی میں فرائض کو نظر انداز کرتے ہوئے ان نوافل پر زیادہ توجہ دیتے ہیں جو ان کے خیال میں برکت کا باعث ہوتے ہیں۔ زندگی کے ہر ہر قدم پر ہمیں ترجیحات کا سامنا ہوتا ہے۔ چاہیے وہ حج کی تیاری کرتے وقت یہ فیصلہ کرنا ہو کہ جمع شدہ رقم رڑکی کے گھر بسانے پر خرچ ہو یا حج و عمرہ پر، یا ووٹ ڈالتے وقت ترجیح ایسے فردوں کی جائے جو جتنے والا سرکش گھوڑا ہو، یا مد مقابل کو جو صاحب اور امامت دار ہو لیکن شاید ہار جائے۔

شیخ قرضادی کی یہ تحریر ان کی بالغ نظری اور فقیہی بصیرت کا ایک مظہر ہے۔ انہوں نے آسان انداز میں فقہ کے ایک اہم مضمون، یعنی مقاصد الشریعہ اور قواعد الفقیہ کو بغیر فقہی اصطلاحات کو استعمال کیے، مثالوں کی مدد سے سمجھایا ہے جو ایک باکمال استاذ ہی کر سکتا ہے جسے طلبہ کی ایک ایسی جماعت مل جائے جس میں انتہائی ذکی اور کم فہم اور غبی ہر طرح کے طلبہ کا سامنا ہو۔ اس لحاظ سے کتاب غیر معمولی طور پر عملیت سے بھر پور ہے۔

کتاب ۱۱ ابواب مشتمل ہے جن میں موضوع کی اہمیت و ضرورت، ترجیحات اور موازنات، علم و فکر میں ترجیحات، فتویٰ اور دعوت میں ترجیحات، عمل میں ترجیحات، مامورات میں ترجیحات اور دینی و رسمی اور مصلحینِ عصر کی دعوت اور ان کی ترجیحات، جیسے اہم موضوعات شامل ہیں۔

یہ کتاب کئی حیثیات سے تحریکِ اسلامی کے کارکنوں کے لیے ایک لازمی مطالعے کی حیثیت رکھتی ہے۔ اولاً: اس میں یہ بات سمجھائی گئی ہے کہ اصول الدعاۃ کی تطبیق کس طرح کی جائے اور دین میں غلو سے کس طرح بچا جائے۔ ایک عام فرد کے لیے اس میں غور کرنے کا اہم پہلو یہ ہے کہ روزمرہ زندگی میں جب کسی سے کہا جاتا ہے وہ اتفاق فی سبیل اللہ کرتے تو لے دے کر ذہن کسی مسجد یا مدرسے کی تعمیر کی طرف جاتا ہے، جب کہ کشمیر اور فلسطین کے یتیم بچوں کی تعلیم و تربیت، بیوہ خواتین کے لیے دستکاری کے مراکز، اعضا سے محروم اور مجرموں میں کے لیے شفاخانوں کا قیام اور مغربی ثقافتی یخارکے خلاف ایسے اداروں کا قیام جو صحت مند فلمیں، ڈرامے، ننے اور تعلیمی پروگرام بنائیں، ایک غیر دینی کام تصویر کر لیا جاتا ہے۔

بعض اوقات اتفاق کے جذبے کے ساتھ ایک صاحب خیر کئی لاکھ روپے کی یتیم خانے کو دے دیتا ہے جو ایک بھلائی کا کام ہے، لیکن یہ نہیں سوچتا کہ اس نے جو دولت حاصل کی ہے اور جسے وہ ایک بھلائی کے کام میں لگا رہا ہے اسے حاصل کرنے میں سودا اور منوع ذرائع کا کتنا بڑا دخل رہا ہے۔ امت کی ترجیحات کا اظہار اس کے رویوں سے بھی ہوتا ہے، مثلاً ایک فن کارفوت ہو جائے تو اخبارات اور برلنی ذرائع میں کہا مل جج جاتا ہے، جب کہ ایک عام کے انتقال پر کسی کو پریشانی نہیں ہوتی۔ ایک دو کوڑی کا کردار رکھنے والے وزیر کی حفاظت کے لیے ۳،۴ مسلخ گارڈوں کے ساتھ اس کی سواری نکلتی ہے، جب کہ عام شہری کی جان، عزت اور مال کے تحفظ کے لیے اقدام نہیں کیے جاتے۔

پاکستان کے تناظر میں دیکھیں تو ہم تھا ایک فرماں روکے پیرونی سفر پر قومی خزانے پر جتنا چاہیں بوجھ ڈال دیتے ہیں جب کہ ایک شہری کی تعلیم، صحت اور دینی ضروریات کو این جی او ز کے رحم و کرم پر چھوڑ دیا جاتا ہے۔ نبی کریم صلی اللہ علیہ وسلم کے یوم ولادت پر چاغاں اور مٹھائیاں تقسیم کرنا فرض اور واجب قرار پاتا ہے، جب کہ دو قدم پر کچھ آبادی میں بسنے والے ہزار ہا افراد کی

بھوک، لباس اور دیگر ضروریات پر قرآن کریم کے واضح احکام اور سنت رسولؐ کی واضح تعلیمات کے باوجود مسائل، محروم اور مسلکیں کی زندگی کو بہتر بنانے پر کوئی توجہ نہیں دی جاتی۔

اسلام نے گواپنے نظامِ عبادت میں فرض، سنت اور نفل کی تقسیم کے ذریعے ترجیحات کا تعین کیا ہے مگر امت مسلمہ اکثر نوافل کو فرض کا مقام دے پیٹھتی ہے اور فرائض سے عدم تو چھی کی مرکتب ہوتی ہے۔ شیخ قرضاوی کی یہ تحریر امت مسلمہ کو اسی طرف متوجہ کرتی ہے کہ وہ اپنی ترجیحات کا جائزہ لے اور اپنی کھوئی ہوئی عظمت کو دوبارہ حاصل کرنے کے لیے ایسا لائج عمل طے کرے جو دین کی صحیح ترجیحات پر مبنی ہو۔

تحریکات اسلامی اپنے روزمرہ کے مسائل اور بالخصوص سیاسی حالات میں الجھنے کے سبب اپنی اصل اور بنیاد سے، جس پر زیادہ توجہ اور ترجیحی بنیاد پر کام کرنا چاہیے، لا پروا ہو جاتی ہیں۔ نیجتناً تعداد میں کثرت کے باوجود تحریک کی اصل پہچان اور تشخیص یعنی فکری، تربیتی اور تعمیر کردار کا پہلو ٹانویٰ حیثیت اختیار کر لیتا ہے۔ سیاسی عمل کے شور و غل اور ابلاغ غامہ میں سرگرمیوں کے تذکرے تحریک کو تعمیر سیرت و کردار کے بنیادی کام سے غافل کر دیتے ہیں۔ تبدیلی فرود کا اصل معیار جلوسوں اور جلوسوں میں شرکت کو سمجھ لیا جاتا ہے، جب کہ سنجیدگی کے ساتھ اسلامی مصادر، یعنی قرآن و سنت سے براہ راست تعلق، اللہ کے بندوں کے مسائل و مشکلات کے حل کے لیے کوشش ٹانویٰ حیثیت اختیار کر جاتے ہیں اور تحریکات کی قیادت کو اس کمزوری کا احساس بھی نہیں ہوتا۔ اگر ترجیحات پر مسلسل غور و تجویز اور تقدیمی نگاہ کے ساتھ احسابی عمل کو زندہ رکھا جائے تو تحریکات نہ جمود کا شکار ہوتی ہیں اور نہ ایک میکائی نظام ہی میں تبدیل ہوتی ہیں۔

تحریکات اسلامی کے کارکنوں کے لیے اس کتاب میں خور کرنے کے لیے بہت قیمتی مواد ہے اور اگر دیکھا جائے تو کام کی منصوبہ بندی ترجیحات کا تعین کیے بغیر ہو ہی نہیں سکتی۔ مرکزی، صوبائی اور مقامی سطح پر کام کرنے والے ہر کارکن اور ذمہ دار کے لیے اس کتاب میں خور و فکر کا سامان موجود ہے۔ اس کے ایک ایک باب کو اجتماعی حلقوں میں مطالعہ کا موضوع بنائ کر اپنے کام کا جائزہ لینے کی ضرورت ہے۔

شیخ قرضاوی اس دور کے اُن علماء میں سے ہیں جو مجتہد عصر کا درجہ رکھتے ہیں لیکن انہوں

نے کتاب میں جا بجا عالم کی تحریرات سے استفادہ کرتے ہوئے ان کے افکار کا خلاصہ اور بعض اوقات حوالے نقل کرنے میں اپنے تقب و فکر کی وسعت کا مظاہرہ کیا ہے۔ ایک پورا باب مصلحین عصر کی ترجیحات پر قائم کیا ہے۔ جن میں امام ابن عبد الوہاب، مہدی سودانی، جمال الدین افغانی، محمد عبدہ، امام حسن البیضا، امام مودودی، سید قطب، استاذ مبارک اور استاذ شیخ الغزاوی شامل ہیں۔ ان علماء کی فکر کو پیش کرتے وقت ایک محقق اور طالب علم کے انداز میں معروضیت کے ساتھ ان کی دعوت و فکر کو پیش کیا گیا ہے جو خود شیخ قرضاوی کے مقام علم کو بلند کر دیتی ہے۔

کتاب اول تا آخر پوری ذہنی یکسوئی کے ساتھ پڑھنے کی متقاضی ہے۔ مترجم گل زادہ شیرپاؤ نے ترجیح کا حق ادا کر دیا ہے۔ دوران مطالعہ کہیں بھی جو جمل پن یا تھکاوٹ کا احساس نہیں ہوتا۔ ادارہ منشورات اس کتاب کی اشاعت پر مبارک باد کا مستحق ہے۔ اس بات کی بھی ضرورت ہے کہ اردو خواں طبقے کے فائدے کے لیے شیخ قرضاوی کی دیگر تصنیفات کی اشاعت کو بھی ادارے کی ترجیحات میں شامل کیا جائے۔ (دین میں ترجیحات، علامہ یوسف القرضاوی۔ ترجمہ: گل زادہ شیرپاؤ۔ ناشر: منشورات، منصورہ، ملتان روڈ، لاہور۔ صفحات: ۳۱۲۔ قیمت: ۲۴۰ روپے)
